

«Оид ба назорати камералӣ»

Бо мақсади таъмини иҷрои муқаррароти моддаи 42 Кодекси андоз, беҳтар намудани сифати хизматрасонӣ ба андозсупорандагон, пешгирии ҳолатҳои беасос ҳалалдор сохтани фаъолияти субектҳои хоҷагидор, мусоидат намудан ба андозсупорандагон ҷиҳати мустақилона ислоҳ намудани номутобиқатиҳои дар ҳисоботҳои андозӣ ва пардохтҳо ҷойдошта, ба танзим даровардани назорати камералӣ ва таъмини самаранокии фаъолият, тибқи талаботи моддаи 167 Кодекси андоз ва банди 16 Низомномаи Кумитаи андоз,

ФАРМОИШ МЕДИҲАМ:

1. Тартиби гузаронидани назорати камералӣ тибқи замима ба фармоиши мазкур тасдиқ карда шавад.
2. Сардорони сарраёсатҳо, раёсатҳои дастгоҳи марказӣ, раёсатҳои андоз дар ВМКБ, вилоятҳои Суғду Хатлон ва шаҳри Душанбе, Раёсати андози андозсупорандагони калон, нозироти андози андозсупорандагони калон дар шаҳри Душанбе, вилоятҳои Суғду Хатлон ва ВМКБ уҳдадоранд тартиби гузаронидани назорати камералӣ ва барасмиятдарории натиҷаҳои назорати камералиро бо риояи талаботи Фармоиши Кумитаи андоз аз 01.08.2023, №365 “Оид ба назорати камералӣ” ва Фармоиши мазкур таъмин намоянд;
3. Дохил кардани огоҳинома аз натиҷаи назорати камералӣ ба барномаи компютери СМИИА “Назорати камералӣ” танҳо баъд аз гузоштани дастхати сардорони раёсатҳои дахлдори дастгоҳи марказӣ, раёсатҳои андоз дар ВМКБ, вилоятҳои Суғду Хатлон ва шаҳри Душанбе, Раёсати андози андозсупорандагони калон ва нозиротҳои тобеи он дар

қисмати болоии замима ба огоҳинома аз натиҷаи назорати камералӣ аз ҷониби сардорони шӯъбаҳо ва шахсони мутасаддӣ амалӣ карда мешавад.

4. Ҳангоми гузаронидани назорати камералӣ риоя накардани талаботи яке аз бандҳои Фармоиши Кумитаи андоз аз 01.08.2023, №365 “Оид ба назорати камералӣ”, Фармоиши мазкур ва Тартиби муқарраргадида, асос барои безътибор донистани натиҷаи назорати камералӣ мегардад ва нисбати сардорони воҳидҳои мақомоти андоз ва кормандони масъули мақомот, ки ба қонунвайронкуниҳо роҳ додаанд, тибқи тартиби муқарраргардида чораҳои интизомӣ андешида мешавад.

5. Дар мақомоти андоз нисбат ба ҳар як назорати камералӣ дар барномаи СМИИА «Назорати камералӣ» тибқи талаботи санадҳои меъёрии ҳуқуқӣ парвандаи алоҳида тартиб дода мешавад, ки дар он ҳамаи маводҳои (ҳуҷҷатҳои) алоқаманд ба назорати камералии гузаронидашуда ва натиҷаи чораҳои андешидашуда дар шакли электронӣ (бо роҳи нусхагирӣ) нигоҳ дошта мешаванд.

6. Сарраёсатҳои назорати андоз, маъмурикунонии андоз, раёсатҳои хизматрасонӣ ба андозсупорандагон ва такмили қонунгузории андоз ҷиҳати татбиқи амалии Фармоиши мазкур барои бо мақомоти ҳудудии андоз ва андозсупорандагон гузаронидани корҳои фаҳмондадиҳӣ чораҷӯӣ намоянд.

7. Раёсати ташкили гардиши ҳуҷҷатҳо ва коргузорӣ Фармоиши мазкурро барои корбарӣ ба сарраёсатҳо ва раёсатҳои Дастгоҳи марказии Кумитаи андоз ва мақомоти ҳудудии андоз дастрас намояд.

8. Раёсати хизматрасонӣ ба андозсупорандагон Фармоиши мазкурро дар сомонаи Кумитаи андоз ҷойгир намуда, дар Ҳафтавори «Бочу хироч» ба таъб расонад.

9. Назорати иҷрои Фармоиши мазкурро ба зиммаи худам вогузор менамоям.

Раис

Н. Давлатзода

Замимаи №__
ба Фармоиши Раиси Кумитаи андоз
назди Ҳукумати Ҷумҳурии Тоҷикистон
аз «__» __ соли 2023, №__

Тартиби гузаронидани назорати камералӣ

I. Муқаррароти умумӣ

1. Тартиби мазкур бо назардошти талаботи моддаҳои 40, 41, 42, 87, 103 ва 165 Кодекси андоз Ҷумҳурии Тоҷикистон омода гардида тартиби гузаронидани назорати камералиро дар фаъолияти андозсупорандагон муайян менамоянд.

2. Назорати камералӣ дар асоси талаботи моддаи 42 Кодекси андоз аз ҷониби сарраёсатҳои дастгоҳи марказии Кумитаи андоз, Раёсатҳои андоз дар ВМКБ, Суғду Хатлон, шаҳри Душанбе (ба истиснои мақомоти ҳудудии андоз) ва Раёсати андоз андозсупорандагони калон ва нозиротҳои тобеи он (дар асосӣ супоришҳои хатии Кумитаи андоз бо пешниҳоди гузоришҳои асоснок).

Назорати камералӣ бе қарори махсуси (амрномаи) роҳбари мақомоти андоз бо роҳи муқоисаи нишондодҳои ҳисоботи (эълomiaҳои) ҳамаи намуди андозҳо ва пардохтҳои ҳатмии аз ҷониби андозсупорандагон ба мақомоти андоз пешниҳод гардида (пешниҳодшаванда) нисбат ба маълумотҳои дар ихтиёри мақомоти андоз ҷойдошта, аз ҷумла маълумоти тибки тартиби муқарраргардида аз дигар мақомот дастрасшуда оид ба объектҳои андозбандӣ ва ба андозбандӣ алоқаманд гузаронида мешавад.

Назорати камералӣ санҷиши андоз ба ҳисоб намеравад.

3. Назорати камералӣ қисми таркибии низоми идоракунии хавфҳо буда, бо мақсади пешгирии қонунвайронкуниҳои андоз ва (ё) пардохтҳо гузаронида мешавад. Назорати камералӣ ба андозсупорандагон имконият медиҳад, ки то давраи санҷиши сайёри андоз номутобиқатиҳои дар эълomiaҳои (ҳисоботи) андоз ва пардохтҳо ҷойдоштаро бо роҳи пешниҳоди эълomiaҳо (ҳисобот)-и иловагӣ андоз, мустақилона ислоҳ намоянд. Дар чараёни гузаронидани назорати камералӣ (то ирсоли огоҳинома) талаб намудани маълумотҳо ва ҳуҷҷатҳои иловагӣ аз андозсупорандае, ки фаъолиятҳои таҳти назорати камералӣ қарор дода шуда истодааст, манъ аст.

4. Назорати камералӣ метавонад дар шакли автоматӣ бо истифода аз барномаҳои электронӣ бо риояи муқаррароти Кодекси андоз ва тартиби мазкур анҷом дода шавад.

5. Назорати камералӣ танҳо аз ҷониби корманди мақомоти андоз дар биноҳои маъмурии мақомоти андоз гузаронида мешавад. Гузаронидани назорати камералӣ берун аз бинои маъмурии мақомоти андоз манъ аст. Зимни гузаронидани назорати камералӣ, даъвати андозсупоранда (ё шахсони масъули андозсупоранда), ба истиснои ихтиёран ба мақомоти андоз ҳозир шудани андозсупоранда манъ аст.

6. Гузаронидани назорати камералии ҳисобот ва эълomiaҳои андоз аз ҷониби дигар мақомотҳо манъ аст ва дар сурати ошкор шудани чунин ҳолатҳо, натиҷаи чунин назорати камералӣ тибқи тартиби муқарраргардида безътибор карда мешавад.

7. Назорати камералӣ оид ба баргардонидани (ҷуброни) маблағи андоз аз арзиши иловашудаи марбут ба содироти мол тибқи тартиби муқаррарнамудаи Фармоиши Кумитаи андоз аз 28.03.2022, №10-ф дар давоми 30 рӯз аз рӯзи додани ариза гузаронида мешавад.

II. Тартиб ва талаботҳо оид ба гузаронидани назорати камералӣ

8. Ҳамагуна маблағҳои аз ҷониби мақомоти андоз дар рафти корҳои назоратӣ илова ҳисобшавандаи андозҳо, тибқи муқаррароти сархати якуми қисми 2 моддаи 87 Кодекси андоз, бо риояи талаботи Тартиби мазкур, танҳо пас аз пешниҳоди Огоҳинома аз натиҷаи назорати камералӣ ба андозсупоранда баррасӣ карда мешавад.

9. Назорати камералӣ бо чунин тартиб гузаронида мешавад:

9.1. Дар чараёни назорати камералии эълomiaҳо ва ҳисоботи андозсупорандагон, инчунин муқоисаи онҳо бо маълумоти дар мақомоти андоз ҷой дошта, ҳангоми муайян гардидани номутобиқатиҳо дар эълomiaҳои (ҳисоботи) андоз, ба андозсупоранда барои мустақилона бартараф намудани номутобиқатиҳои ҷойдошта аз натиҷаи назорати камералӣ **Огоҳинома** бо замимаи ҷадвалҳо ва шарҳи номутобиқатиҳои муайяншуда ба андозсупоранда ирсол карда мешавад.

9.2. Ҳангоми гузаронидани назорати камералӣ, аз ҷумла, масъалаҳои зерин дида баромада мешаванд:

-ҳолати баҳисобгирии (қайди андозӣ) объектҳои андозбандӣ ва ба андозбандӣ алоқаманд;

-ҳолати пешниҳоди эълomiaҳои (ҳисоботи) андоз;

-риояи тартиби пур кардани сатр ва сутунҳои эълomiaҳои (ҳисоботи) андоз, пурра ва мукаммал нишон додани маълумот дар эълomiaҳо;

-дурустӣ ва мукаммалии ҳисоби андозҳо, ки андозсупоранда дар эълomiaҳои (ҳисоботи) андоз дарҷ намудааст;

-мутобиқати нишондиҳандаҳои СМIIА, нисбат ба замимаҳои эълomiaҳо, дигар ҳуҷҷатҳо ё маълумотҳои дар мақомоти андоз нисбати андозсупоранда ҷойдошта;

-назорати мутобиқати нишондиҳандаҳои эълomiaҳои (ҳисоботи) андози бо ҳам алоқаманд;

-қонунӣ будани истифодаи низомҳои андоз;

-бақайдгирӣ ба сифати супорандаи андоз аз арзиши иловашуда;

-асоснокии истифодаи меъёрҳои андоз;

-алоқамандии нишондиҳандаҳои тавозуни муҳосибии ба мақомоти андоз пешниҳодгардида бо эълomiaҳои андоз;

-муқоисаи нишондиҳандаҳои эълomiaҳои (ҳисоботи) андоз бо нишондиҳандаҳои давраҳои ҳисоботии гузашта ва нишондиҳандаҳои андозсупорандагони шабеҳи фаъолият;

-мутобиқати даромади умумии дар эълomiaҳои андози даромад андоз аз арзиши иловашуда, андози низоми содакардашуда дарҷшуда нисбат ба маълумотҳои дар анбори электронӣ дар маҳзани барномаи СМIIА ҷой дошта, вобаста ба таҳвили молҳо;

-асоснокии маълумот оид ба таҳвили молҳои дар ҳисобнома – фактураи андоз аз арзиши иловашуда дарҷ гардида ва муқоисаи онҳо бо маълумоти барномаи анбори электронӣ;

-ба ҳисоб нагирифтани амалиёт аз рӯи ҳисобнома – фактураҳои андоз аз арзиши иловашуда, ва маблағи андози он, бинобар сабаби бо андозсупорандаи бемасъулият анҷом додани амалиётҳо;

-асоснокии баҳисобгирии андоз аз арзиши иловашуда дар доираи амалиётҳои андозбандишаванда, аз ҷумла баҳисобгирии андоз аз арзиши иловашуда вобаста ба воридоти молҳо;

-мутобиқати маълумотҳои омори ва гумрукӣ, андозсупорандагони ҳамшабеҳи фаъолият, аз ҷумла вобаста ба нархҳои бозорӣ нисбат ба маълумоти дар эълomiaҳои андоз дарҷшуда, дар давраҳои муайяни андоз;

-тибқи талаботи Кодекси андоз баҳодиҳии моҳияти иқтисодӣ доштан ва ё надоштани амалиёти анҷомдодашуда бо мақсадҳои андозбандӣ;

-баррасии асоснокии истифодаи имтиёзҳои (тархҳои) андозӣ, эътимоднокии таркиби хароҷотҳо ва дигар тахрҳои андозӣ;

-дигар ҳолатҳои (маълумоти) барои иҷрои пурра ва саривақтии уҳдадорихои ба андоз алоқаманд.

Назорати камералӣ тибқи талаботи моддаи 42 Кодекси андоз ва талаботи мазкур дар ҳама ҳолат гузаронида мешавад. Дар сурати ошкор нагардидани номутобиқатиҳо аз натиҷаи назорати камералӣ ҳатман аз

ҷониби шахси мутассадӣ ҳулосаи дахлдор тартиб додашуда, ҳатман дар парвандаи андозсупоранда нигоҳ дошта мешавад.

10. Назорати камералӣ бо тартиби муқаррарнамудаи қонунгузори андоз, метавонад нисбати дигар ҳуҷҷатҳои ба андозбандӣ (ё объектҳои андозбандӣ) алоқаманди андозсупоранда гузаронида шавад, ки пешниҳоди он тибқи талаботи қонунгузорӣ барои андозсупоранда ҳатмӣ мебошад.

11. Огоҳинома ва замимаҳо (ҷадвалҳои таҳлилӣ) ба он аз натиҷаи назорати камералӣ дар шакли ҳатмӣ ё электронӣ тавассути ҳуҷраи андозсупоранда, инчунин дар тавасути СМС паёмакҳо ва дар сурати ҷой доштани зарурият тавассути почта ба суроғи ҳуқуқии (ё ҷои истиқомати) андозсупоранда ирсол карда мешаванд. Дар огоҳиномаи назорати камералӣ гирифтани дастхати андозсупоранда ҳатмӣ намебошад.

Огоҳинома аз натиҷаи назорати камералӣ метавонад ба намояндаи ваколатдори андозсупоранда, пешниҳод (ирсол) карда **шавад**.

Худорӣ ва ё ин, ки даст кашидани андозсупоранда (ё намояндаи ваколатдори ӯ) аз гузоштани имзо ва ё аз устои шахсии андозсупоранда, маъноӣ қабул нагардидани маводҳои назорати камералиро надошта, новобаста аз он бо риояи тартиби муқарраргардида маводҳои назорати камералӣ аз ҷониби мақомоти андоз баррасӣ карда мешавад.

12. Андозсупоранда уҳдадор аст, ки дар давоми 10 рӯзи тақвимӣ аз санаи ирсолӣ огоҳинома ба мақомоти андоз мустақилона эълонияи иловагии андозро пешниҳод намуда, номутобиқатиҳои ҷойдоштаро мустақилона бартараф намояд, ё ин ки тавзеҳоти ҳатмӣ бо дарҷи асоснокӣ, бо истинод ба бандҳо, қисмҳо ва моддаҳои дахлдори Кодекси андоз ва дигар санадҳои меъёрию ҳуқуқии соҳаи андозро пешниҳод намояд.

13. Дар ҳолатҳои мавҷуд будани сабабҳои узрнок - ба монанди бемории бистарии шахси масъул ё фарзандони ӯ, ҳешони наздики ӯ, сафари хизматӣ (берун аз Ҷумҳурии Тоҷикистон) қарор доштани шахси масъул ва ҳолатҳои дигари шабех, муҳлати иҷрои огоҳинома метавонад, дар асоси мурочиати асоснокӣ андозсупоранда ва гузориши роҳбари мақомоти андоз то 20 рӯзи тақвимӣ тамдид карда мешавад.

14. **Агар аз ҷониби андозсупоранда пас аз гирифтани (тавассути ҳуҷраи электронӣ ва ё СМС паёмак) Огоҳинома аз натиҷаи назорати камералӣ дар давоми то 10 рӯзи тақвимӣ ба эълонияҳои андоз тағйироти дахлдор ворид карда нашавад ва (ё) тавзеҳоти асоснок пешниҳод нагардад, мақомоти андоз ба андозсупоранда **Огоҳиномаи такрорӣ** (тибқи шакли Замимаи №3) барои дар муҳлати то 5 рӯзи корӣ ислоҳ намудани номутобиқатиҳои ҷойдошта ирсол менамояд.**

15. Қарордори мақомоти андоз, ки назорати камералиро мегузаронад, уҳдадор аст, ки тавзеҳот ва ҳуҷҷатҳои пешниҳоднамудаи андозсупорандаро таҳлил ва баррасӣ намуда, дар сурати асоснок ва

мутобиқ ба муқаррароти Кодекси андоз будани тавзеҳот, бо риояи талаботи ҳамин Тартиб онро ба инобат гирад.

16.Аз натиҷаи баррасии тавзеҳоти пешниҳоднамудаи андозсупоранда ва гузаштани 5 рузи корӣ аз санаи пешниҳоди (ирсоли) огоҳиномаи дуум, чунин хулосагузорӣ карда мешавад:

- тавзеҳоти хаттии андозсупоранда тибқи талаботи қонунгузории андоз баррасӣ гардида, дар сурати асоснок будан (қисман асоснок будан), пурра (қисман) ба инобат гирифта мешавад;

- тавзеҳоти андозсупоранда бинобар сабаби асоснок набудан ба инобат гирифта намешавад;

- дар сурати норозӣ будани андозсупоранда аз натиҷаи назорати камералӣ, санчиши сайёри андоз таъин карда мешавад.

17.Натиҷаи баррасии тавзеҳоти андозсупоранда бо қабули Хулосаи асоснок барасмият даровардашуда, ба инобат гирифтани, қисман ба инобат гирифтани ва ё ба инобат нагирифтани тавзеҳот бо моддаҳои дахлдори Кодекси андоз асоснок карда мешавад, аз ҷумла:

- танҳо пас аз тартиб додани Хулоса ва мувофиқа гардидани он, қайдҳои дахлдор оид ба натиҷаи баррасии тавзеҳоти андозсупоранда ба барномаи СМИИА “Назорати камералӣ” ворид карда мешавад;

- аз натиҷаи баррасии тавзеҳот, андозсупоранда дар муҳлати то 5 – рузи корӣ бо ирсоли мактуби ҷавобӣ огоҳ карда мешавад.

18. Ҳангоми дар муддати 5 рӯзи корӣ пас аз ирсоли огоҳиномаи дуум, андозсупоранда уҳдадорӣ андозии худро иҷро накунад, чунин андозсупоранда тибқи талаботи моддаҳои 41, 47, 82 ва 83 Кодекси андоз ба меъёри хавфҳо, ки аз рӯи он санчиши сайёри андоз таъин карда мешавад, дохил карда шуда, санчиши сайёрии андоз вобаста ба ҳамаи мавзӯи назорати камералӣ, гузаронида мешавад.

19. Ворид накардани Огоҳиномаи назорати камералӣ ва дигар маводҳои алоқаманд ба назорати камералӣ, ки ворид намуданашон ба барномаи СМИИА «Назорати камералӣ» ҳатмист, асос барои бекор намудани натиҷаҳои назорати камералӣ гардида, нисбати корманди (кормандони) масъули мақомоти андоз, ки Тартиби муқарраргардидаро риоя накардааст (накардаанд), ҷораҳои қатъии интизомӣ андешида мешавад.

20. Ҷиҳати ҳифзи ҳуқуқи манфиатҳои худ вобаста ба маводи назорати камералӣ андозсупоранда метавонад машваратчӣ (дорои шаҳодатномаи махсус) ё шахси дигарро ҳамчун намоёнда дар асоси ваколатнома бо тартиби муқаррарнамудаи қонунгузорӣ, дар баррасии маводҳои назорати камералӣ ҷалб намояд.

21. Агар ҳангоми гузаронидани назорати камералӣ муайян карда шавад, ки андозсупоранда ба ҳамаи роҳ додааст, нисбат ба ӯ қарор оид

ба татбиқи муқозот, аз ҷумла фоиз ва ҷаримаҳо қабул карда нашуда, натиҷаи назорат дар варақаи ҳисоббаробаркунии андозсупоранда инъикос карда намешавад.

III. Маҳдудияти назорати камералӣ

22. Ҷиҳати пешгирӣ намудани эҳтимолияти қабули огоҳиномаҳои беасос аз натиҷаи назорати камералӣ, пешгирии такрорёбии назорати камералӣ ва канорагирӣ намудан аз ба миён омадани ҳолатҳои баҳснок бо андозсупорандагон ҳангоми гузаронидани назорати камералӣ маҳдудиятҳои зерин муқаррар карда мешаванд:

23. Гузаронидани назорати камералӣ аз ҷониби мақомоти ҳудудии андоз (ба истиснои раёсатҳои андоз дар ВМКБ, Суғду Хатлон ва шаҳри Душанбе, Раёсати андози андозсупорандагони калон ва нозиротҳои тобеи он) манъ карда шавад.

24. Назорати камералӣ ба таври мутамарказ аз ҷониби сарраёсатҳо ва раёсатҳои дахлдори дастгоҳи марказӣ, раёсатҳои андоз дар ВМКБ, Суғду Хатлон ва шаҳри Душанбе, Раёсати андози андозсупорандагони калон ва нозиротҳои тобеи он гузаронида шавад.

25. Дар рафти санҷиши сайёри андоз ва мониторинги андозӣ, инчунин барои давраҳои қаблан гузаронидашудаи санҷиши сайёри андоз ва мониторинги андоз, гузаронидани назорати камералӣ манъ аст.

26. Назорати камералӣ дар фаъолияти андозсупорандагон, ки қаблан таҳти назорати камералӣ қарор дода нашудааст, дар 6 моҳи пайдарпай на зиёда аз 1 маротиба гузаронида шуда, такроран гузаронидани он манъ аст.

27. Назорати камералии ҳисоботи (эъломияҳои) андози хоҷагиҳои деҳқонии бе таъсиси шахси ҳуқуқӣ, ки қаблан таҳти назорати камералӣ қарор дода нашудааст, дар як сол як маротиба таҳти назорати камералӣ қарор дода мешаванд.

28. Кормандони мақомоти андоз ҳуқуқи такроран амалӣ намудани назорати камералии эъломияҳои як намуди андоз ва барои ҳамон як давраи андозро (ҳисоботиро) надоранд. Дар сурати ҷой доштани далелҳои асосноки қонунвайронкунииҳои андоз вобаста ба ин давраҳои андозӣ, ки ҳангоми гузаронидани назорати камералӣ ба инобат гирифта нашудаанд, барои гузаронидани дигар шаклҳои назорати андоз сардори мақомоти ҳудудии андоз ба Раиси Кумитаи андоз гузориши дахлдор пешниҳод менамоянд.

29. Барои давраҳои, ки санҷиши сайёри андоз гузаронида шудааст, гузаронидани назорати камералӣ манъ аст. Дар сурати ҷой доштани далелҳои асосноки қонунвайронкунииҳои андоз вобаста ба давраҳои андозии таҳти санҷиш қарор дода шуда, тибқи гузориши дахлдор Раиси

Кумитаи андоз метавонад санчиши такрории андозро барои ҳамон давра таъин намояд.

30. Назорати камералӣ дар фаъолияти андозсупорандагони дар доираи маблағҳои грантӣ (кредитӣ) фаъолияткунанда, инчунин корхонаҳои калони истеҳсолӣ ва воҳидҳои алоҳидаи онҳо, ки аз ҳисоби сармоягузориҳои хориҷӣ ва ватанӣ таъсис ёфтаанд ва (ё) дар доираи Созишномаҳои сармоягузории маъқулдонистаи Ҳукумати Ҷумҳурии Тоҷикистон фаъолият менамоянд, дар фаъолияти бонкҳо, ширкатҳои қарзӣ, ташкилотҳои амонатии қарзии хурд, инчунин дар воҳидҳои алоҳидаи онҳо ва ташкилотҳои суғуртавӣ дар мувофиқа бо Кумитаи андоз гузаронида мешавад.

31. Назорати камералии эъломияҳои воҳидҳои алоҳидаи андозсупорандагони тобеи Раёсати андози андозсупорандагони калон, ки дар дигар нозиротҳои андози шахру ноҳияҳо дар баҳисобгирӣ гузошта шудаанд, дар мувофиқа бо Кумитаи андоз гузаронида мешавад.

32. Огоҳинома аз натиҷаи назорати камералии эъломияҳои (ҳисоботи) андозсупорандагон, ки эҳтимолияти аз 200 ҳазор сомонӣ зиёд ошкор шудани андозҳоро доранд, дар мувофиқа бо Кумитаи андоз ба барномаи СМИИА «Назорати камералӣ» ворид карда мешаванд.

33. Дар фаъолияти шахсони воқеӣ ва соҳибкорони инфиродӣ то 50,0 ҳазор сомонӣ ва шахсони ҳуқуқӣ то 100,0 ҳазор сомонӣ бе гузаронидани назорати камералӣ бо роҳи ирсоли огоҳиномаҳои хаттӣ ва анҷом додани корҳои фаҳмондадиҳӣ ҷиҳати аз ҷониби андозсупорандагон мустақилона пешниҳод намудани эъломияҳои иловагии андоз ислоҳ карда мешавад.

IV. Ҷавобгарӣ

35. Тибқи тартиби муқаррарнамудаи моддаҳои 33 ва 159 Кодекси андоз андозсупоранда аз рӯи натиҷаи назорати камералӣ ҳуқуқи шикоят намуданро ба мақомоти болоии андоз ва ё суд дорад.

36. То лаҳзаи аз ҷониби Кумитаи андоз ё мақомоти судӣ баррасӣ гардидани шикояти андозсупоранда, қисми маблағи аз ҷониби андозсупоранда эътирофгардидаи уҳдадориҳои андозӣ, ба буҷет пардохт карда мешавад.

37. Барои риоя накардани муқаррароти Кодекси андоз ва талаботи Тартиби мазкур ё ба таври дахлдор иҷро накардани уҳдадориҳои мансабӣ ва ҳалалдор сохтани фаъолияти андозсупорандагон, баромадан аз доираи ваколатҳои мансабӣ ҳангоми гузаронидани назорати камералӣ ва дигар амалҳои ғайриқонунӣ, тибқи қонунгузории Ҷумҳурии Тоҷикистон шахсони масъул ба ҷавобгарӣ кашида мешаванд.